

32000D0750

2.12.2000

IL-ĠURNAL UFFIĊJALI TAL-KOMUNITAJIET EWROPEJ

L 303/23

ID-DEĊIŻJONI TAL-KUNSILL**tas-27 ta' Novembru 2000****li tistabbilixxi programm ta' azzjoni Komunitarja sabiex tikkumbatti d-diskriminazzjoni (2001 sa 2006)**

(2000/750/KE)

IL-KUNSILL TA' L-UNJONI EWROPEA,

Wara li kkunsidra t-Trattat li jistabbilixxi l-Komunitajiet Ewropej, b'mod partikolari l-Artikolu 13 tiegħu,

Wara li kkunsidra l-proposta mill-Kummissjoni,

Wara li kkunsidra l-Opinjoni tal-Parlament Ewropew ⁽¹⁾,

Wara li kkonsulta lill-Kumitat Ekonomiku u Soċjali ⁽²⁾,

Wara li kkonsulta l-Kumitat tar-Regjuni ⁽³⁾,

Billi:

- (1) L-Unjoni Ewropea hija msejsa fuq il-prinċipji tal-libertà, tad-demokrazzija, tar-rispett għad-drittijiet tal-bniedem l-libertajiet fundamentali, u l-istat tad-dritt, prinċipji illi huma komuni għall-Istati Membri kollha. Skond l-Artikolu 6(2) tat-Trattat dwar l-Unjoni Ewropea, l-Unjoni għandha tirrispetta drittijiet fundamentali kif iggarantiti mill-Konvenzjoni Ewropea għall-Protezzjoni tad-Drittijiet tal-Bniedem u l-Libertà Fundamentali kif ġejjin mit-tradizzjonijiet konstituzzjonali komuni għall-Istati Membri kollha li jiehdu sehem fihom, bħala prinċipji generali tal-liġi Komunitarja.
- (2) Il-Parlament Ewropew hegġeġ bil-qawwa u ripetutament lill-Unjoni Ewropea sabiex tiżviluppa u ssahha il-politika tagħha fil-qasam tat-trattament ugwali u l-opportunitajiet ugwali fl-oqsma kollha fejn tinsab id-diskriminazzjoni.
- (3) L-Unjoni Ewropea tirrifuta teoriji li jippruvaw jistabbilixxu l-eżistenza ta' razez separati tal-bnedmin. L-użu ta' l-espressjoni "oriġini razzjali" f'din id-Deciżjoni ma timplikax l-aċċetazzjoni ta' dawn it-teoriji.

- (4) Fl-implimentazzjoni tal-programm, il-Komunità trid tfit-tex, skond it-Trattat, li telimina l-inugwaljanza u tipprom-wovi l-ugwaljanza bejn l-irġiel u n-nisa, b'mod partikolari għaliex in-nisa spiss huma l-vittmi ta' diskriminazzjoni multipla.

- (5) L-għamliet differenti ta' diskriminazzjoni ma jistgħux jigu ggradati: il-koll huma kollha intollerabbli ndaq. Il-programm huwa maħsub kemm sabiex jigu skambjati l-prattiċi tajbin eżistenti fl-Istati Membri kif ukoll sabiex jigu żviluppati prattiċi u politiki godda fil-ġlieda kontra id-diskriminazzjoni, inkluża diskriminazzjoni multipla. Din id-Deciżjoni tista' tgħin sabiex titqiegħed f'postha strateġija komprensiva sabiex tikkumbatti kull għamla ta' diskriminazzjoni għal raġunijiet differenti, strateġija li minn issa 'l quddiem għandha tiġi żviluppata b'mod paral-lel.

- (6) L-esperjenza ta' l-azzjoni fil-livell Komunitarju, b'mod par-tikolari fil-qasam tas-sess, uriet illi l-ġlieda kontra d-diskriminazzjoni fil-prattika titlob ghaqda ta' mizuri u b'mod partikolari ta' legiżlazzjoni u ta' azzjoni Prattika mfassla sabiex tkun ta' rinforz bejn xulxin. Jistgħu jgħorġu lezzjonijiet simili mill-esperjenza li titratta l-oriġini etniku u d-dizabbiltà.

- (7) Il-programm għandu jitratta r-raġunijiet kollha ta' diskriminazzjoni bl-eċċezzjoni tas-sess, illi hija trattata minn azzjoni Komunitarja speċifika. Id-diskriminazzjoni għal raġunijiet differenti jista' jkollha karatteristiċi simili u tista' tiġi miġġielda f'manjieri simili. L-esperjenza miġbura matul hafna snin dwar il-ġlieda kontra d-diskriminazzjoni għal ċerti raġunijiet, inkluż is-sess, tista' tintuża sabiex tib-benefika raġunijiet ohra. Mandankollu, għandhom jintlaqgħu l-karatteristiċi speċifiċi ta' l-għamliet diversi ta' diskriminazzjoni. Għalhekk, għandhom jitqiesu l-htigiet partikolari tal-persuni b'dizabbiltà fejn jidhlu l-aċċessibilità ta' attivitajiet u r-riżultati.

⁽¹⁾ Opinjoni mogħtija fil-5.10.2000 (Għadha mhix ippubblikata fil-Ġurnal Uffiċjali).

⁽²⁾ ĠU C 204, tat-18.4.1999, p. 82.

⁽³⁾ ĠU C 226, tat-8.8.2000, p. 1.

- (8) L-aċċess għall-programm għandu jkun miftuħ għall-pubbliku u/jew il-korpi u l-istituzzjonijiet privati involuti fil-ġlieda kontra d-diskriminazzjoni. F'dan il-kuntest għandhom jitqiesu l-esperjenza u l-abilitajiet ta' l-organizzazzjonijiet mhux governattivi lokali u nazzjonali.
- (9) Hafna organizzazzjonijiet mhux governattivi fil-livell Ewropew għandhom esperjenza u kompetenza fil-ġlieda kontra d-diskriminazzjoni, kif ukoll fis-xogħol tagħhom fil-livell Ewropew bħala difensuri tal-persuni li huma esposti għad-diskriminazzjoni. Jistgħu għalhekk jagħmlu kontribuzzjoni importanti lejn ftehim aħjar ta' l-għamliet u l-effetti diversi ta' diskriminazzjoni u biex tiżgura illi it-tfassila, l-implimentazzjoni u s-segwiment tal-programm iqisu l-esperjenza tal-persuni esposti għad-diskriminazzjoni. Fl-imghoddi, l-Komunità pprovdiet finanzjamenti bażiċi lil organizzazzjonijiet varji li jahdmu fil-qasam tad-diskriminazzjoni. I l-finanzjament bażiku lil organizzazzjonijiet effettivi mhux governattivi jista' jkun ta' ġid siewi fil-ġlieda kontra d-diskriminazzjoni.
- (10) Il-miżuri mehtieġa sabiex tiġi implimentata din id-Deċizzjoni għandhom jiġi adottati skond id-Deċizzjoni tal-Kunsill 1999/468/KE tat-28 ta' Gunju 1999 li tistabbilixxi l-proċeduri sabiex jiġu eżerċitati l-poteri ta' implimentazzjoni konferiti lill-Kummissjoni ⁽¹⁾.
- (11) Huwa mehtieġ, sabiex jissahha il-valur miżjud ta' l-azzjoni Komunitarja, illi l-Kummissjoni, l-koperazzjoni ma' l-Istati Membri, għandha tiżgura, fil-livelli kollha, il-koerenza u l-komplimentarjetà ta' l-azzjonijiet implimentati fil-qafas ta' din id-Deċizzjoni u l-politiki l-istrumenti u l-azzjonijiet Komunitarji l-oħra rilevanti, b'mod partikolari dawk fl-oqsma ta' l-edukazzjoni u t-taħriġ u l-opportunitajiet indaqs bejn in-nisa u l-irġiel skond il-Fondazzjoni Soċjali Ewropea u dawk li jippromwovu l-inkluzjoni soċjali. Il-konsistenza u l-kumplimentarjetà fl-attivitajiet rilevanti taċ-Ċentru Ewropew ta' l-Immonitorjar tar-Razziżmu u x-Xenofobja għandhom jiġu żgurati wkoll.
- (12) Il-Ftehim dwar iż-Żona Ekonomika Ewropea (il-Ftehim ŻEE) jipprovdi għall-koperazzjoni akbar fil-qasam soċjali bejn il-Komunità Ewropea u l-Istati Membri tagħha, min-naħa waħda, u l-pajjiżi ta' l-Assoċjazzjoni Ewropea tal-Kummerċ Hieles li jippartaċipaw fiż-Żona Ekonomika Ewropea (EFTA/ŻEE), min-naħa l-oħra. Għandha ssir dispożizzjoni sabiex dan il-programm jinfetħ għall-parteaċipazzjoni tal-pajjiżi kandidati ta' l-Ewropa Ċentrali tal-Lvant, skond il-kondizzjonijiet stabbiliti fil-Ftehimijiet Ewropej, fil-protokoll addizzjonali tagħhom u fid-deċiżjonijiet tal-Kunsilli ta' Assoċjazzjoni rispettivi, għal Ċipru, Malta u t-Turkija, ffinanzjati minn approprijazzjonijiet addizzjonali skond il-proċeduri li jridu jiġu miftiehma ma' dawn il-pajjiżi.
- (13) F'din id-Deċizzjoni huwa inkluz ammont finanzjarju ta' referenza, fit-tifsira tal-punt 34 tal-Ftehim Inter-istituzzjonali tas-6 ta' Mejju 1999 bejn il-Parlament Ewropew, il-Kunsill u l-Kummissjoni ⁽²⁾ għat-tul kollu taż-żmien

tal-programm, mingħajr b'daqshekk ma jaffettwa l-poteri ta' l-awtorità ta' l-estimi finanzjarji kif iddefiniti fit-Trattat.

- (14) Il-Kummissjoni u l-Istati Membri għandhom jagħmlu sforzi sabiex jiżguraw illi it-test kollha, il-linji gwida u s-sejhiet għall-proposti ppublikati skond dan il-programm ikunu miktuba f'lingwa ċara, sempliċi u aċċessibbli.
- (15) Huwa xieraq illi titqies il-hteġa li tiġi pprovdut assistenza speċjali, fejn approprijata, biex tgħin lill-persuni li jegħlbu l-ostakoli għall-parteaċipazzjoni tagħhom fil-programm.
- (16) Huwa mehtieġ għas-suċċess ta' kull azzjoni Komunitarja li jiġu mmonitorjati u evalwati r-riżultati li jirriflettu l-għanijiet.
- (17) Skond il-prinċipju tas-sussidjarjetà kif iddefinit fl-Artikolu 5 tat-Trattat, il-għanijiet ta' l-azzjoni proposta li tirrigwarda l-kontribuzzjoni Komunitarja sabiex tikkumbatti d-diskriminazzjoni ma jistgħux jinkisbu għal kollox mill-Istati Membri minhabba, fost hwejjeġ oħra, il-hteġa ta' shubijiet multilaterali, l-iskambju transnazzjonali tat-tagħrif u d-disseminazzjoni ta' Prattika tajba mifruxa fil-Komunità kollha. Skond il-prinċipju tal-proporzjonalità ddefinit fl-Artikolu msemmi, din id-Deċizzjoni ma tmurx aktar 'il bogħod minn dak li huwa mehtieġ sabiex jinkisbu dawn il-għanijiet,

ID-DEĊIEDA DAN LI ĠEJ:

L-Artikolu 1

L-istabbiliment tal-programm

Din id-Deċizzjoni tistabbilixxi programm Komunitarju ta' azzjoni, minn issa 'l quddiem imsejjah "il-programm", sabiex jippromwovi miżuri sabiex tiġi kkumbattuta d-diskriminazzjoni diretta u indiretta msejsa fuq l-origini razzjali u etniċi, ir-religjon jew it-twelmin, id-diżabilità, l-età jew l-orjentazzjoni sesswali, għall-perjodu ta-żmien mill-1 ta' Jannar 2001 sal-31 ta' Diċembru 2006.

L-Artikolu 2

L-għanijiet

Fil-limiti tal-poteri tal-Komunità, il-programm għandu jappoġġja u jissupplimenta l-isforzi fil-livell Komunitarju u fl-Istati Membri sabiex jiġu promossi miżuri sabiex jipprevjenu u jiġġieldu d-diskriminazzjoni sewwa jekk imsejsa fuq fattur wiehed jew aktar, filwaqt li jitqiesu, fejn xieraq, l-iżviluppi legiżlattivi futuri. Il-programm għandu jkollu l-għanijiet li ġejjin:

- (a) li jtejjeb il-fehim ta' kwistjonijiet li għandhom x'jaqsmu mad-diskriminazzjoni permezz ta' għerf imtejjeb dwar dan il-fenomen u permezz ta' l-evalwazzjoni ta' l-effettività tal-politiki u l-prattiki.
- (b) li jiżviluppa l-kapaċità li jipprevjeni u jindirizza d-diskriminazzjoni effettivament, b'mod partikolari billi jsahha il-mezzi ta' l-azzjoni ta' l-organizzazzjonijiet u permezz ta' appoġġ lill-iskambju tat-tagħrif u għall-prattika tajba u għax-xogħol tan- networks fil-livell Ewropew, filwaqt li jitqiesu l-karatteristiċi speċifiċi ta' l-għamliet differenti tad-diskriminazzjoni;

⁽¹⁾ ĠU L 184, tas-17.7.1999, p. 23.

⁽²⁾ ĠU C 172, tat-18.6.1999, p. 1.

- (c) li jippromwovi u jxerred il-valuri u l-prattiċi li fuqhom hija msejsa l-ġlieda kontra id-diskriminazzjoni, inkluż permezz ta' l-użu ta' kampanji li jżidu l-konoxxenza.

L-Artikolu 3

L-azzjonijiet Komunitarji

1. Bil-hsieb li jinkisbu l-għanji iddikjarati fl-Artikolu 2, l-azzjonijiet li ġejjin jistgħu jiġu implimentati fil-qafas transnazzjonali:

- (a) l-analiżi tal-fatturi li għandhom x'aqsmu mad-diskriminazzjoni, inklużi permezz ta' studji u l-iżvilupp ta' indikaturi u livelli kwalitattivi u kwantitattivi, skond il-liġijiet u l-prattiċi nazzjonali, u l-evalwazzjoni tal-leġislazzjoni u tal-prattika kontra d-diskriminazzjoni, bil-hsieb li jiġu stmati l-effettività u l-impatt tagħhom, bit-tixrid effettiv tar-riżultati;
- (b) il-koperazzjonijiet transnazzjonali u l-promozzjoni tax-xogħol tan- *networks* fil-livell Ewropew bejn is-sieħba attivi fil-prevenzjoni tad-diskriminazzjoni u l-ġlieda kontra tagħha, inklużi l-organizzazzjonijiet mhux governattivi;
- (c) iż-żieda tal-konoxxenza, b'mod partikolari sabiex tenfasizza d-dimensjoni Ewropea fil-ġlieda kontra d-diskriminazzjoni u sabiex jiġu ppublikati r-riżultati tal-programm, b'mod partikolari permezz ta' komunikazzjonijiet, publikazzjonijiet, kampanji u avvenimenti;

2. L-arrangamenti sabiex jiġu implimentati l-azzjonijiet Komunitarji deskritti fil-paragrafu 1 huma ddikjarati fl-Anness.

L-Artikolu 4

L-implimentazzjoni tal-programm u l-koperazzjoni ma' Stati Membri

1. Il-Kummissjoni għandha:

- (a) tiżgura l-implimentazzjoni ta' l-azzjonijiet Komunitarji koperti bil-programm skond l-Anness;
- (b) ikollha l-iskambju regolari tal-veduti tar-rappreżentanti ta' l-organizzazzjonijiet mhux governattivi u l-imsieħba soċjali fil-livell Ewropew fuq it-tfassil, l-implimentazzjoni u s-segwiment tal-programm u dwar l-orjentazzjonijiet tal-politika li għandhom x'jaqsmu miegħu. Għal dan il-għan il-Kummissjoni għandha tagħmel it-tagħrif rilevanti disponibbli lill-organizzazzjonijiet mhux governattivi u lill-imsieħba soċjali. Il-Kummissjoni għandha tinforma lill-kumitat stabbilit skond l-Artikolu 6 dwar l-iskambji tal-veduti tagħhom.

2. Il-Kummissjoni, f'koperazzjoni ma' l-Istati Membri, għandha tiegħu l-passi meħtieġa sabiex:

- (a) tippromwovi l-involvement fil-programm tal-partijiet iinteressati kollha, inklużi l-organizzazzjonijiet mhux governattivi ta' kull daqs;
- (b) tippromwovi s-shubija u djalogu attivi bejn l-imsieħba kollha involuti fil-programm, fost hwejjeg oħra sabiex tinkoraġġixxi approċċ integrat u koordinat fil-ġlieda kontra d-diskriminazzjoni;
- (c) tiżgura t-tixrid tar-riżultati ta' l-azzjonijiet midhula għalihom fil-qafas tal-programm;

- (d) tipprovdi tagħrif aċċessibbli u pubbliċità xierqa u s-segwiment rigward l-azzjonijiet appoġġati mill-programm.

L-Artikolu 5

Il-miżuri ta' l-implimentazzjoni

1. Il-miżuri meħtieġa sabiex jimplimentaw din id-Deċizzjoni li għandha x'taqsam mal-materji referiti hawn taht għandhom jiġu adottati skond l-proċedura maniġerjali referita fl-Artikolu 6(2):

- (a) il-linji gwida generali sabiex jiġi implimentat il-programm;
- (b) il-pjan annwali tax-xogħol sabiex jiġu implimentati l-azzjonijiet tal-programm, inklużi il-possibilità li jiġu addattati u ssupplimentati t-temi tal-programm;
- (c) l-appoġġ finanzjarju li għandu jingħata mill-Komunità;
- (d) l-estimi finanzjarji annwali u analiżi statistika tal-fondi fost l-azzjonijiet differenti tal-programm;
- (e) l-arrangamenti sabiex jingħażlu l-azzjonijiet u l-organizzazzjonijiet għall-appoġġ Komunitarju u l-abbozz tal-lista ta' azzjonijiet u organizzazzjonijiet sottomessi mill-Kummissjoni għal dan l-appoġġ;
- (f) il-kriterji sabiex il-programm jiġi mmonitorjat u evalwat u, b'mod partikolari, l-effettività tan-nefqa tiegħu u l-arrangamenti għad-disseminazzjoni u t-trasferiment tar-riżultati.

2. Il-miżuri meħtieġa sabiex tiġi implimentata din id-Deċizzjoni rigward il-materji kollha l-oħra li għandhom jiġu adottati skond il-proċedura konsultattiva li hemm referenza għaliha fl-Artikolu 6(3):

L-Artikolu 6

Il-Kumitat

1. Kumitat għandu jgħin il-Kummissjoni.

2. Fejn issir referenza għal dan il-paragrafu, għandhom japplikaw l-Artikoli 4 sa 7 tad-Deċizzjoni 1999/468/KE.

Il-perjodu taż-żmien stabbilit fl-Artikolu 4(3) tad-Deċizzjoni 1999/468/KE għandu jkun stabbilit għal xahrejn.

3. Fejn issir referenza għal dan il-paragrafu, għandhom japplikaw l-Artikoli 3 sa 7 tad-Deċizzjoni 1999/468/KE.

4. Il-Kumitat għandu jadotta r-regoli tiegħu ta' proċeduri.

L-Artikolu 7

Il-koperazzjoni ma' kumitati oħra

Sabiex jiġu żgurati l-konsistenza u l-kumplementarjetà tal-programm mal-miżuri l-oħra riferiti fl-Artikolu 8, il-Kummissjoni għandha żżomm lill-Kunsill imgharraf regolarment dwar l-azzjonijiet Komunitarji l-oħra li jikkontribwixxu għall-ġlieda kontra d-diskriminazzjoni. Fejn xieraq, il-Kummissjoni għandha tistabbilixxi kooperazzjoni regolari u strutturata bejn dan il-Kumitat u l-kumitati monitorjali stabbiliti għall-politiki, l-istrumenti u l-azzjonijiet rilevanti l-oħra.

L-Artikolu 8

Il-konsistenza u l-kumplimentarjetà

1. F'kooperazzjoni ma' l-Istati Membri, il-Kummissjoni għandha tiżgura l-konsistenza generali mal-politiki, l-istrumenti u l-azzjonijiet l-oħra ta' l-Unjoni u tal-Komunità, b'mod partikolari billi tistabbilixxi l-mekkaniżmi appropjati sabiex jikkoordinaw l-attivitajiet tal-programm ma' l-attivitajiet rilevanti li għandhom x'jaqsmu mar-riċerka, l-impjiegi, l-ugwaljanza bejn in-nisa u l-irġiel, l-inkluzjoni soċjali, il-kultura, l-edukazzjoni, il-prattika u l-politika taż-żgħażaġħ fil-qasam tar-relazzjonijiet esterni tal-Komunità.

2. Il-Kummissjoni u l-Istati Membri għandhom jiżguraw il-konsistenza u l-kumplimentarjetà bejn azzjoni midhula għaliha taht il-programm u l-azzjonijiet rilevanti l-oħra Komunitarji u ta' l-Unjoni oħra, b'mod partikolari taht il-Fondi Strutturali u l-inizjattiva Komunitarja "Equal".

3. L-Istati Membri għandhom jagħmlu l-isforzi kollha possibbli sabiex jiżguraw il-konsistenza u l-kumplimentarjetà bejn l-attivitajiet skond il-programm u dawk imwettqa fil-livelli nazzjonali, reġjonali u lokali.

L-Artikolu 9

Il-parteeċipazzjoni tal-pajjiżi EFTA/ŻEE, il-pajjiżi assoċjati ta' l-Ewropa Ċentrali u tal-Lvant, Ċipru, Malta, u t-Turkija

Il-programm għandu jkun miftuħ għall-parteeċipazzjoni ta':

- (a) il-pajjiżi EFTA/ŻEE skond il-kondizzjonijiet stabbiliti fil-Ftehim taż-ŻEE;
- (b) il-pajjiżi kandidati ta' l-Ewropa Ċentrali u tal-Lvant (CCEE) skond il-kondizzjonijiet stabbiliti f'kull Ftehim Ewropew, fil-protokoll addizzjonali tagħhom u fid-deċiżjonijiet tal-Kunsilli ta' Assoċjazzjoni rispettivi;
- (ċ) Ċipru, Malta u t-Turkija, iffinanzjati minn approprijazzjonijiet addizzjonali skond il-proċeduri li jridu jiġu miftiehma ma' dawn il-pajjiżi;

L-Artikolu 10

Il-finanzjament

1. L-ammont finanzjarju ta' referenza sabiex jiġi implimentat il-programm għall-perjodu bejn l-2001 u l-2006 huwa hawnhekk stabbilit għal EUR 98,4 miljun.

2. L-appropriazzjonijiet annwali għandhom jiġu awtorizzati mill-awtorità ta' l-estimi finanzjarji fil-limiti tal-perspettiva finanzjarja.

L-Artikolu 11

Il-monitorjar u l-evalwazzjoni

1. Il-Kummissjoni għandha timmonitorja regolarment il-programm f'kooperazzjoni ma' l-Istati Membri, bi qbil mal-proċeduri mnizzla fl-Artikolu 6(2) jew 6(3).

2. Il-programm għandu jiġi evalwat mill-Kummissjoni bl-assistenza ta' esperti indipendenti. Din l-evalwazzjoni għandha tagħmel stima tar-rilevanza, l-effettività u l-proporzjonijiet l-effettività fl-infiq ta' l-azzjonijiet implimentati rigward l-ghanijiet riferiti fl-Artikolu 2. Hi għandha teżamina wkoll l-impatt tal-programm kollu.

L-evalwazzjoni għandha teżamina wkoll il-kumplimentarjetà bejn azzjoni taht il-programm u dik segwita taht politiki, strumenti u azzjonijiet Komunitarji l-oħra rilevanti.

3. Il-Kummissjoni għandha tissottometti lill-Parlament Ewropew, lill-Kunsill, lill-Kumitat Ekonomiku u Soċjali u lill-Kumitat tar-Reġjuni rapport ta' evalwazzjoni dwar l-implimentazzjoni tal-programm sal-31 ta' Diċembru 2005.

L-Artikolu 12

Id-dhul fis-sehh

Din id-Deciżjoni għandha tidhol fis-sehh fil-jum tal-pubblikazzjoni tagħha fil-Ġurnal Uffiċjali tal-Komunitajiet Ewropej.

Magħmula fi Brussel, fis-27 ta' Novembru 2000.

Għall-Kunsill

Il-President

É. GUIGOU

L-ANNESS

L-INDIKAZZJONIJIET SABIEX JIĠI IMPLIMENTAT IL-PROGRAMM**I. Żoni ta' azzjoni**

Il-programm jista' jopera fiż-żoni li ġejjin, fil-limiti tal-poteri mogħtija lill-Komunità mit-Trattat:

- (a) li ma tinholqx diskriminazzjoni ġewwa l-amministrazzjonijiet pubbliċi jew minnhom;
- (b) li ma tinholqx diskriminazzjoni ġewwa l-medja jew minnha;
- (c) il-partecipazzjoni ugwali għat-teħid tad-deċizzjonijiet politiċi, ekonomiċi u soċjali;
- (d) l-aċċess ugwali għall-oġġetti u s-servizzi disponibbli għall-pubbliku u s-servizzi tagħhom, inklużi d-djar, it-trasport, il-kultura, il-mistrieħ u l-isport;
- (e) il-monitorjar effettiv dwar id-diskriminazzjoni, inkluża d-diskriminazzjoni multipla;
- (f) it-tixrid ta' tagħrif effettiv dwar drittijiet għal trattament ugwali u mhux diskriminazzjoni;
- (g) il- *mainstreaming* tal-politiki u l-prattici kontra d-diskriminazzjoni.

Fl-attivitajiet kollha tiegħu, il-programm għandu jirrispetta l-prinċipju tal- *gender mainstreaming*.

Fit-tweġiq tal-programm, il-Kummissjoni tista', għall-benefiċċju reċiproku tal-Kummissjoni u tal-benefatturi, tagħmel użu minn għajnuna għajuna teknika u/jew amministrattiva fl-identifikazzjoni, it-thejjija, il-manigġjar, ir-reviżjoni u l-kontroll tal-programm jew tal-proġetti.

Il-Kummissjoni tista' wkoll twettaq studji, torganizza laqgħat ta' l-esperti, tmexxi kampanji ta' tagħrif u tniedi pubblikazzjonijiet li jkollhom x'jaqsmu direttament ma' l-għan ta' dan il-programm.

II. L-aċċess għall-programm

Taht il-kundizzjonijiet u l-arrangamenti għall-implimentazzjoni speċifikati f'dan l-Anness, l-aċċess għal dan il-programm għandu jkun miftuħ għall-pubbliku u/jew il-korpi u l-istituzzjonijiet involuti fil-ġlieda kontra d-diskriminazzjoni, b'mod partikolari:

- (a) L-Istati Membri;
- (b) l-awtoritajiet lokali u reġjonali;
- (c) il-korpi għall-promozzjoni ta' trattament ugwali;
- (d) is-sieħba soċjali;
- (e) l-organizzazzjonijiet mhux governattivi;
- (f) l-universitajiet u l-istituzzjonijiet tar-riċerka;
- (g) l-uffiċċi nazzjonali ta' l-istatistika;
- (h) il-medja

III. L-azzjonijiet

L-Ewwel Faxxa — L-analiżi u l-evalwazzjoni

Il-miżuri li ġejjin jistgħu jiġu appoġġjati:

- 1. l-iżvilupp u t-tixrid ta' serje komprabbli ta' statistika dwar l-iskala tad-diskriminazzjoni fil-Komunità skond il-liġijiet u l-prattici nazzjonali;
- 2. l-iżvilupp u t-tixrid tal-metodologiji u l-indikaturi dwar l-evalwazzjoni ta' l-effettività tal-politika u l-prattika kontra d-diskriminazzjoni (li jiġu stabbiliti livelli) skond il-liġijiet u l-prattici nazzjonali;
- 3. l-analiżi, permezz ta' rapporti annwali, tal-legislazzjoni u l-prattika kontra d-diskriminazzjoni, bil-ħsieb li tiġi evalwata l-effettività tagħha u sabiex jiġu mxerrda l-lezzjonijiet li johorġu minnhom;
- 4. l-istudji tematiċi fil-qafas tat-temi ta' prijorità li jqabblu u jikkuntrastaw l-approċċi fi hdan u bejn ir-raġunijiet differenti għad-diskriminazzjoni.

Fl-implimentazzjoni ta' din il-Faxxa, il-Kummissjoni trid b'mod partikolari tiżgura l-konsistenza u l-kumplimentarjetà ma' l-attivitajiet ta' l-Centru Ewropew tal-Monitorjar dwar ir-Razzizmu u x-Xenofobja, il-qafas tal-programm Komunitarju għar-riċerka, l-iżvilupp teknoloġiku u l-attivitajiet ta' wiri u l-programm statistiku Komunitarju.

It-Tieni Faxxa — Il-bini tal-kapaċità

Il-miżuri li-gejjin jistgħu jiġu appoġġjati sabiex titjeb il-kapaċità u l-effettività ta' l-atturi fil-mira involuti fil-ġlieda kontra id-diskriminazzjoni fil-oqsma koperti b'dan il-programm:

1. L-azzjonijiet ta' skambju transnazzjonali li jinvolvi firxa ta' atturi minn mill-inqas tliet Stati Membri, li jikkonsistu fit-trasferiment tat-tagħrif, il-lezzjonijiet miġbuda u l-prattika t-tajba. L-attivitajiet jistgħu jinkludu paragun ta' l-effettività tal-proċess, tal-metodi u ta' l-ghodda li għandhom x'jaqsmu ma' l-oġġetti magħżula, it-trasferiment reċiproku u l-applikazzjoni tal-prattiki t-tajba, l-iskambju tal-persunal, l-iżvilupp kongunt tal-prodotti, il-proċeduri, l-istrategija u l-metodoloġija, l-addatament għal kuntesti differenti tal-metodi, ta' l-ghodda u tal-proċess identifikati bħala Prattiki Tajba u/jew id-disseminazzjoni komuni tar-riżultati, tal-materji viżibbli u ta' l-avvenimenti. Il-proċess ta' l-ghażla ta' l-applikazzjonijiet għall-finanzjament skond il-programm irid iqis in-natura diversa tad-diskriminazzjoni;
2. Il-finanzjament bażiku għall-organizzazzjonijiet mhux governattivi rilevanti fil-livell Ewropew bl-esperjenza tal-ġlieda kontra d-diskriminazzjoni u li jaġixxu bħala difensuri tal-persuni esposti għad-diskriminazzjoni sabiex jippromwovu l-iżvilupp ta' approċċ integrat u koordinat għall-ġlieda kontra d-diskriminazzjoni.

Il-finanzjament bażiku se jwassal sa 90 % tan-nefqa eliġibbli għall-appoġġ.

Il-proċeduri għall-ghażla ta' dawn l-organizzazzjonijiet jistgħu iqisu l-ghamliet differenti u natura eteroġenja għall-gruppi li jiffaċċjaw id-diskriminazzjoni.

It-Tielet Faxxa — Iż-żieda fil-konoxxenza

Jistgħu jiġu appoġġjati l-miżuri li ġejjini:

1. l-organizzazzjoni ta' konferenzi, ta' seminars u ta' avvenimenti fil-livell Ewropew;
2. l-organizzazzjoni ta' seminarji mill-Istati Membri b'appoġġ ta' l-implimentazzjoni tal-liġijiet Komunitarji fil-qasam kontra d-diskriminazzjoni, u il-promozzjoni tad-dimensjoni Ewropea għall-avvenimenti organizzati fil-livell nazzjonali;
3. l-organizzazzjoni ta' kampanji permezz tal-medja u l-avvenimenti Ewropej sabiex jappoġġjaw l-iskambju transnazzjonali tat-tagħrif u l-identifikazzjoni u d-disseminazzjoni ta' Prattiki Tajba, inklużi l-ghotjiet ta' premijiet għall-azzjonijiet ta' suċċess taht it-Tieni Faxxa, sabiex tissaħħah il-viżibilità tal-ġlieda kontra d-diskriminazzjoni;
4. il-pubblikazzjoni ta' materjal biex jinxterdu r-riżultati tal-programm, inkluż permezz tal-bini ta' sit ta' l-Internet li jipprovdi eżempji ta' Prattika Tajba, forum għall-iskambju ta' l-ideat u l-ħażna ta' l-informazzjoni ta' sieħba potenzjali għall-iskambju transnazzjonali ta' l-attivitajiet.

IV. Il-metodi ta' kif jiġu ppreżentati l-applikazzjonijiet għall-appoġġ

L-Ewwel Faxxa: din il-Faxxa trid tiġi implimentata prinċipalment permezz ta' sejhiet għall-offerti. Għall-koperazzjoni ma' Uffiċċji Nazzjonali ta' l-Istatistika, iridu japplikaw il-proċeduri ta' l-EUROSTAT.

It-Tieni Faxxa: Il-punt 1 u 2, il-punt 2, tat-Tieni Faxxa iridu jiġu implimentati bi twegiba għas-sejhiet għall-proposti illi jridu jiġu sottomessi lill-Kummissjoni.

It-Tielet Faxxa: din il-Faxxa trid tiġi implimentata, b'mod ġenerali, bi twegiba għas-sejhiet għall-offerti. dMadankollu, l-azzjoni skond il-punti 2 u 3, u l-punt 3 tat-Tielet Faxxa jistgħu jkunu ssussidjati bi twegiba għat-talba għal sussidji, per eżempju mill-Istati Membri.